

---

Fevralın 2-də elm və təhsil naziri Emin Əmrullayev Gənclər Günü münasibətilə təhsil və elm sahəsində, ictimai həyatda uğur qazanmış bir qrup gənclə görüşüb. STEAM İnnovasiya Mərkəzində keçirilən görüşdə şəhid övladları olan tələbələr də iştirak ediblər.

Görüş iştirakçılarını salamlayan elm və təhsil naziri Emin Əmrullayev hər birini Gənclər Günü münasibətilə təbrik edib, onlara uğurlar arzulayıb.

Emin Əmrullayev Azərbaycanda gənclərin təhsili üçün yaradılan imkanlardan söz açıb. Nazir bildirib ki, ölkə Prezidenti cənab İlham Əliyevin rəhbərliyi ilə həyata keçirilən gənclər siyasəti siyasətində onların savadlı yetişməsinə, təhsilə ləqətanlığının artırılması əsas prioritetlərdəndir.

Gənclərimizin olimpiada uğurlarından danışan nazir bu sahədə görülən işlərə də toxunub. Emin Əmrullayev qeyd edib ki, olimpiadalarda əldə olunan nailiyyətlər sayəsində ölkəmiz top 50-də yer alan dünya ölkələri sırasındadır. Bu gün intellektual dünyə görüşlü yeni nəslin yetişdiyini də vurğulayan nazir gənclərin xaricdə təhsili üçün həyata keçirilən dövlət proqramlarından söz açıb və qeyd edib ki, gənclər onların üçün yaradılan imkanları qiymətləndirməyi bacarmalıdır.

Görüşdə iştirak edən gənclər də öz növbəsində təəssüratlarını bölüşüblər.

Görüşün davamında Emin Əmrullayev gəncləri maraqlandıran sualları cavablandırıb, rəy və təkliflərini dinləyərək onlarla fikir mübadiləsi aparıb.

Sonda xatirə şəkli çəkdirilib.